



## समलैंगिक विवाह को कानूनी मान्यता पर फैसला आज

जियो वर्ल्ड सेंटर में करेंगे  
अंतरराष्ट्रीय ओलंपिक समिति के  
141वें सत्र का उद्घाटन

नई दिल्ली। सुप्रीम कोर्ट समलैंगिक विवाह को कानूनी मान्यता देने के मामले में मंगलवार (17 अक्टूबर) को फैसला सुनाएगा। चीफ जस्टिस डीवाई चंद्रचूड़ की अध्यक्षता वाली पांच सदस्यीय संविधान पीठ ने इस ऐतिहासिक और चर्चित मामले में 11 मई को फैसला सुरक्षित रख लिया था।

समलैंगिक विवाह को कानूनी मान्यता देने वाली याचिकाओं पर सुप्रीम कोर्ट ने दस दिनों तक लगातार सुनवाई की थी। सुनवाई के दौरान राष्ट्रीय बाल अधिकार संरक्षण आयोग ने कहा था कि लिंग यानी जेंडर की अवधारणा 'परिवर्तनशील' हो सकती है, लेकिन मां और



मातृत्व की नहीं।

इस पर सुप्रीम कोर्ट ने कहा था कि भारतीय कानून अकेले व्यक्ति को भी बच्चा गोद लेने की अनुमति देता है। कोर्ट ने कहा था कि बच्चे

का कल्याण सर्वोपरि होता है। देश का कानून विभिन्न कारणों से गोद लेने की अनुमति प्रदान करता है। यहां तक कि एक अकेला व्यक्ति भी बच्चा गोद ले सकता है। ऐसे पुरुष या महिला,

एकल यौन संबंध में हो सकते हैं। कोर्ट ने कहा कि अगर आप संतानोत्पत्ति में सक्षम हैं तब भी आप बच्चा गोद ले सकते हैं। जैविक संतानोत्पत्ति की कोई अनिवार्यता नहीं है।

सुनवाई के दौरान कोर्ट ने कहा था कि शादी और तलाक के मामले में कानून बनाने का अधिकार संसद को ही है। ऐसे में हमें यह देखना होगा कि कोर्ट कहां तक जा सकता है। सुनवाई के दौरान याचिकाकर्ताओं में से एक की वकील मेनका गुरुस्वामी ने कहा था कि सरकार का जवाब संविधान की मूल भावना के खिलाफ है।

ये केशवानंद भारती और पुट्ट स्वामी मामलों में दिए गए सुप्रीम कोर्ट के फैसले के भी विरुद्ध है। क्योंकि न्यायिक समीक्षा का अधिकार भी धारा 32 के तहत संविधान की मूल भावना है।

महिलाओं को सशक्त बनाएगा नारी शक्ति वंदन अधिनियम : प्रधानमंत्री

नई दिल्ली। प्रधानमंत्री नरेन्द्र मोदी ने कहा कि नारी शक्ति वंदन अधिनियम महिलाओं को सशक्त बनाएगा। केंद्रीय मंत्री जी. किशन रेड्डी के एक लेख के बारे में 'एक्स' पर चर्चा करते हुए कहा प्रधानमंत्री मोदी ने लिखा उन्होंने अपने आलेख में बताया है कि हाल में पारित नारी शक्ति वंदन अधिनियम किस तरह महिलाओं के सशक्तिकरण का प्रतीक है और महिलाओं के लिए आह्वान है कि वह देश का नेतृत्व करें और उसे एक उज्ज्वल भविष्य की ओर ले जाएं। उल्लेखनीय है कि रेड्डी ने बीते दिनों एक लेख लिखकर नारी शक्ति वंदन अधिनियम की तारीफ की थी।

### नोएडा के निठारी कांड में कोली व पंडेर बरी

प्रयागराज। इलाहाबाद हाईकोर्ट निठारी कांड में सीबीआई कोर्ट गाजियाबाद द्वारा सुरेंद्र कोली व मनिंदर सिंह पंडेर को मिली फांसी की सजा के खिलाफ अपीलें मंजूर कर ली हैं। आरोप संदेह से परे साबित न हो पाने के कारण निर्दोष करार देते हुए बरी कर दिया है। न्यायमूर्ति अश्वनी कुमार मिश्र तथा न्यायमूर्ति एस. एच. ए. रिजवी की खंडपीठ ने लंबी चली बहस के बाद अपीलों पर फैसला सुरक्षित कर लिया था। सोमवार 16 अक्टूबर को फैसला सुनाया गया। कोली पर दर्जनों लड़कियों की नृशंस हत्या व बलात्कार करने के आरोप में एक दर्जन से अधिक मामलों में फांसी की सजा के खिलाफ अपील दाखिल की गई है। पंडेर को भी तीन मामलों में फांसी की सजा मिली है। नोएडा की पंडेर की कोठी में निठारी गांव की लड़कियों को लाकर हत्या की गई थी।

## भाजपा के 25 सांसदों ने राजस्थान की जनता से किया धोखा: मल्लिकार्जुन खड़गे

जयपुर। कांग्रेस अध्यक्ष मल्लिकार्जुन खड़गे ने सोमवार को राजस्थान में चुनाव अभियान की शुरुआत करते हुए ईस्टर्न राजस्थान कैनाल प्रोजेक्ट (ईआरसीपी) के मुद्दे पर केंद्र सरकार पर हमला बोला। उन्होंने बारां में ईआरसीपी जनजागरण अभियान के तहत आयोजित जनसभा को संबोधित करते हुए कहा कि ईआरसीपी को लेकर प्रधानमंत्री नरेन्द्र मोदी ने दो बार वादा किया लेकिन आज तक उसको पूरा नहीं किया। हमारी कांग्रेस की सरकार ने 25 हजार करोड़ रुपये देकर इस परियोजना का काम आगे बढ़ाया लेकिन केन्द्र सरकार ने एक भी पैसा नहीं दिया। राजस्थान से भाजपा को 25 सांसद दिए लेकिन वह राजस्थान के हितों के लिए नहीं बोले। उन्होंने ईआरसीपी के लिए क्यों आवाज



नहीं उठाई। तीन केन्द्रीय मंत्री होने के बावजूद राज्य को ज्यादा पैसा क्यों नहीं मिलता। मोदी और भाजपा के 25 सांसदों ने राजस्थान की जनता के साथ धोखा किया।

खड़गे ने कहा कि राजस्थान सरकार ने कई गारंटी स्कीम दी और उसे पूरा किया जबकि प्रधानमंत्री नरेन्द्र मोदी ने जुबान दी लेकिन उस पर चले नहीं। सीएम गहलोत ने

वचन दिया वो निभाया। शायद किसी भी स्टेट में इतनी कल्याणकारी कार्य हुए होंगे। कर्नाटक में गारंटी स्कीम लागू की, अब सब गारंटी की बात करते हैं।

कांग्रेस अध्यक्ष खड़गे ने कहा कि भाजपा वाले केवल बात करते हैं। उन्होंने प्रधानमंत्री मोदी पर निशाना साधते हुए कहा कि वे चुनाव प्रचार के लिए दौड़ते रहते हैं। कर्नाटक में बहुत दौड़े। पार्लियामेंट में कम बैठते हैं। दिल्ली से आए, गली-गली में घूमे, फिर भी यश नहीं मिला। गहलोत मोदी की तरह नहीं करते कि आए, बोले और चले गए। काम करके दिखाया है। आपको इसका फायदा मिला। यह काम वही आदमी कर सकता है, जो गरीबों के बारे में हमदर्दी रखता हो, उनकी तकलीफें जानता है। कांग्रेस के कार्यक्रम

गरीबों के हित में होते हैं।

उन्होंने कहा कि केंद्र सरकार गरीबों के लिए मनरेगा का पैसा भी राज्यों को नहीं दे रही है। गहलोत सरकार ने 21 लाख किसानों का कर्ज माफ किया। आपको सोचना होगा कि क्या झूठ बोलने वालों की सरकार चाहिए या काम करने वालों की सरकार चाहिए। यदि राजस्थान में कांग्रेस की सरकार बनी तो केन्द्र में भी कांग्रेस की सरकार बन सकती है, इसके लिए आपको मदद करनी होगी। उन्होंने आरोप लगाया कि केन्द्र सरकार ने राजस्थान की कांग्रेस की सरकार को गिराने की कोशिश की, लेकिन कांग्रेस के कार्यकर्ता, नेता, विधायक और मुख्यमंत्री ने मिलकर सरकार को बचाया। इसका परिणाम रहा कि आप लोगों को लोकहित की योजनाएं मिलीं।

### कामयाबी वैशाली पुलिस ने सिपाही अमिताभ की हत्या का लिया बदला

## एनकाउंटर में अपराधी को मोरी गोली, मौत

पटना। बिहार में वैशाली जिले के सराय थाना क्षेत्र में सोमवार को वाहन चेकिंग के दौरान अपराधियों ने सिपाही अमिताभ को गोली मारकर हत्या कर दी। इसके बाद एक्शन लेते हुए पुलिस ने तुरंत अपराधियों को अरेस्ट कर थाने ले जाने लगी तभी अपराधी गाड़ी से छलांग लगाकर भागने की कोशिश करने लगे उसी दौरान पुलिस मुठभेड़ में अपराधी का एनकाउंटर कर दिया गया।

वैशाली जिले में वाहन चेकिंग के दौरान बाइक सवार बदमाश ने सिपाही पर ताबड़तोड़ गोलियां बरसा दी। गंभीर हालत में सिपाही अमिताभ कुमार को अस्पताल में भर्ती कराया गया। जहां इलाज के दौरान उसकी मौत हो गई। मृतक सिपाही मुंगेर का जिले का रहने



वाला था। वहीं घटना को अंजाम देकर भाग रहे एक बदमाश को भीड़ ने पकड़ लिया। उसके बाद पुलिस के हवाले कर डाला। इसके बाद जब पुलिस टीम बदमाश को अपने साथ थाने ले जा रही थी तो ये अपराधी पुलिसकर्मी को धक्का देकर भागने लगे उसके बाद इनका एनकाउंटर किया गया है।

सराय इलाके में वाहन चेकिंग कर रही पुलिस टीम ने जब बाइक सवार को रोका तो, गाड़ी रुकते ही एक बदमाश भागने लगा। जिसे

बीएमपी के जवान अमिताभ कुमार ने दौड़ कर पकड़ने की कोशिश की। इसी दौरान बदमाश ने पलटकर सिपाही पर एक के बाद एक 4 फायर कर दिए। गोली लगने से जख्मी सिपाही बेसुध होकर सड़क पर ही गिर पड़ा। जबकि गोली मारकर भाग रहे सिपाही को स्थानीय लोगों ने धर दबोचा। उधर सिपाही अमिताभ कुमार को गंभीर हालत में नजकीदी अस्पताल में भर्ती कराया गया है। वहीं फरार एक अन्य बदमाश की तलाश तेज कर दी गई है। घटना उस वक्त घटी जब एसआई संजय कुमार के साथ सिपाही अमिताभ कुमार गश्त कर रहे थे। इस दौरान कई और जवान भी मौजूद थे। उसके बाद पुलिस ने इस मामले में शामिल 2 बदमाशों का एनकाउंटर किया।

## 69वें राष्ट्रीय फिल्म पुरस्कार विजेताओं को राष्ट्रपति द्रौपदी मुर्मू करेंगी सम्मानित

बीएनएम@नई दिल्ली

69वें राष्ट्रीय फिल्म पुरस्कार 2021 के विजेताओं को मंगलवार को विज्ञान भवन में आयोजित होने वाले कार्यक्रम में पुरस्कार दिए जाएंगे। इस समारोह में राष्ट्रपति द्रौपदी मुर्मू मुख्य अतिथि होंगी, जो राष्ट्रीय फिल्म पुरस्कार विजेताओं को सम्मानित करेंगी। केन्द्रीय सूचना एवं प्रसारण मंत्री अनुराग सिंह ठाकुर विशिष्ट अतिथि होंगे। इस मौके पर सूचना एवं प्रसारण राज्य मंत्री डॉ. एल मुरुगन भी मौजूद रहेंगे।

उल्लेखनीय है कि अल्लु अर्जुन को फिल्म पुष्पा के लिए सर्वश्रेष्ठ अभिनेता का पुरस्कार दिया जाएगा जबकि सर्वश्रेष्ठ अभिनेत्री का पुरस्कार क्रमशः आलिया भट्ट और कृति सेनन



को उनकी फिल्मों गंगूबाई काठियावाड़ी और मिमी के लिए प्रदान किया जाएगा। सर्वश्रेष्ठ फीचर फिल्म का पुरस्कार द नांभी इफेक्ट को प्रदान किया जाएगा। द कश्मीर फाइल्स को राष्ट्रीय एकता पर सर्वश्रेष्ठ फिल्म के लिए नरगिस दत्त पुरस्कार दिया जाएगा। इसके साथ ही वहीदा रहमान को 53वें दादा साहब फाल्के लाइफटाइम अचीवमेंट पुरस्कार से सम्मानित किया जाएगा।



# वैशाली जिले में बदमाशों ने कांस्टेबल को मारी गोली, इलाज के दौरान मौत

पटना/हाजीपुर। बिहार में अपराधियों के हौसले इतने बुलंद हो गए हैं कि उनमें अब पुलिस का भी खौफ नहीं है। सोमवार को वैशाली जिले के सराय थाना क्षेत्र में वाहन जांच के दौरान बदमाशों ने एक कांस्टेबल को गोली मार दी। जिसकी इलाज के दौरान मौत हो गई।

सराय थाना क्षेत्र की पुलिस सोमवार को सराय चौक पर वाहनों की चेकिंग कर रही थी। इसी दौरान बाइक सवार बदमाश वहां पहुंचे और जब पुलिसकर्मियों ने उन्हें रुकने का इशारा किया तो बदमाशों ने गोली चला दी।



गोली ड्यूटी पर तैनात सिपाही अमिताभ कुमार को लगी। इसके बाद मौके पर अफरा तफरी मच गई। वारदात को अंजाम देने के बाद

बदमाश मौके से फरार हो गए।

खून से लथपथ कांस्टेबल अमिताभ कुमार को आनन-फानन में सदर अस्पताल में भर्ती कराया गया है, जहां से डॉक्टरों ने उसे बेहतर इलाज के लिए निजी अस्पताल में भर्ती कराया गया है, जहां उसकी इलाज के दौरान मौत हो गई। पुलिस के अधिकारी वारदात की जानकारी ले रहे हैं। सराय थाने की पुलिस अपराधियों की पहचान के लिए इलाके में लगे सीसीटीवी के फुटेज को खंगाल रही है। पुलिस ने इस मामले में दो लोगों को गिरफ्तार किया है और उनसे कड़ी पूछताछ में जुटी है।

## बिहार विधानमंडल का शीतकालीन सत्र 6 नवम्बर से,जातीय गणना से जुड़े प्रस्ताव होंगे पेश

पटना। बिहार विधानमंडल के शीतकालीन सत्र की तारीखों का एलान सोमवार को कर दिया गया। बिहार विधानमंडल का पांच दिवसीय शीतकालीन सत्र होगा आगामी 6 नवम्बर से बिहार विधानमंडल का शीतकालीन सत्र शुरू होगा जो 10 नवंबर तक चलेगा। इस सत्र के दौरान पांच बैठकें होंगी। पांच दिनों तक चलने वाले शीतकालीन सत्र के दौरान सरकार कई प्रस्तावों को पास करेगी। इस दौरान जातीय गणना से जुड़े प्रस्ताव भी सरकार दोनों सदनों से पास कराएंगी। इसको लेकर विधानमंडल की दोनों सदनों में चर्चा कराई जाएगी।

उल्लेखनीय है कि जातीय गणना के

आंकड़ों पर उठ रहे सवाल पर पिछले दिनों मुख्यमंत्री नीतीश कुमार ने कहा था कि वे जातीय गणना की रिपोर्ट को सदन में रखेंगे और इसपर सभों की राय जानने के बाद सरकार इसपर निर्णय लेगी और इसके बाद ही आरक्षण का दायरा बढ़ाने को लेकर फैसला लिया जाएगा।



## दीक्षांत समारोह: महामहिम द्रोपदी मुर्मू के कार्यक्रम के पूर्व विवाद, केविवि प्रशासन बैक फुट पर

**पुलिस अधीक्षक ने कहा कुलपति विवादित व्यक्ति को कार्यक्रम से रखें दूर**

वरीय स्तर पर भी एक मुकदमे के आरोपी को कार्यक्रम में शामिल रहने को लेकर आपत्ति है।

आश्चर्य की बात तो ये है कि कुलपति महोदय के द्वारा खबर लिखे जाने तक उक्त विवादास्पद प्रोफेसर को कार्यक्रम के संयोजक के पद से नहीं हटाया है, जिसको लेकर चर्चाओं का बाजार गर्म है।

यूं तो मोतिहारी स्थित महात्मा गांधी केंद्रीय विश्वविद्यालय अपने स्थापना काल से ही विवादों में रहा है, लेकिन महामहिम राष्ट्रपति द्रौपदी मुर्मू के विश्वविद्यालय के दीक्षांत समारोह में भाग लेने के कार्यक्रम के पहले विश्वविद्यालय फिर से विवादों में घिरता चला जा रहा है।

इस बार विवाद का मुख्य कारण है एक विवादित व्यक्ति का राष्ट्रपति के साथ मंच

**मामला अभी अनुसंधान में है, लेकिन आरोप किसी महिला को जान से मारने के प्रयास से संबंधित है। प्रसून दत्त के विरुद्ध जमशेदपुर के साकची थाने में मामला दर्ज किया गया है। ज्ञात हो कि महामहिम राष्ट्रपति का कार्यक्रम महात्मा गांधी प्रेक्षागृह, राजा बाजार में आयोजित होगा।**

साझा करने की सूचना है, जिसका ना केवल छात्र गण विरोध कर रहे हैं बल्कि सामाजिक स्तर पर भी लोग इस विश्वविद्यालय के प्रशासन को कोस रहे हैं।

सनद रहे कि आगामी 19 अक्टूबर महात्मा गांधी केंद्रीय विश्वविद्यालय के प्रथम दीक्षांत समारोह में भाग लेने के लिए माननीय राष्ट्रपति द्रौपदी मुर्मू आ रही हैं, जिसको लेकर ना केवल जिला प्रशासन जबरदस्त तैयारियां कर रहा है, बल्कि केन्द्रीय विश्वविद्यालय प्रशासन भी कार्यक्रम की सफलता को लेकर लगातार लगा हुआ है। मामला तब बिगड़ गया जब कार्यक्रम के संयोजक प्रो. प्रसून दत्त सिंह को बना दिया गया। प्रो. प्रसून दत्त जमशेदपुर में घटित एक घटना में दर्ज प्राथमिकी में कई संगीन आरोपों के आरोपित हैं। मामला अभी अनुसंधान में है,

लेकिन आरोप किसी महिला को जान से मारने के प्रयास से संबंधित है। प्रसून दत्त के विरुद्ध जमशेदपुर के साकची थाने में मामला दर्ज किया गया है। ज्ञात हो कि महामहिम राष्ट्रपति का कार्यक्रम महात्मा गांधी प्रेक्षागृह, राजा बाजार में आयोजित होगा।

प्रो. प्रसून दत्त सिंह पर जमशेदपुर के साकची थाना में ग्रेजुएट कॉलेज फॉर वूमेन के राजनीति विज्ञान विभाग की महिला विभागाध्यक्ष ने दुर्व्यवहार, धमकी और मारपीट जैसे मामले में एफआईआर दर्ज करवाया है, जिसका साकची थाना में एफआईआर नंबर 0167/2023 है, जिसमें भारतीय दंड संहिता की धारा 307, 341, 323, 326, 504, 506 और 34 के अंतर्गत मामला दर्ज है।

इधर विश्वविद्यालय प्रशासक ने विरोध कर रहे एक दर्जन से ऊपर छात्रों के घरों पर पुलिस भेजना शुरू कर दिया है। नतीजतन, आक्रोश सातवें आसमान पर पहुंच गया है। छात्र राहुल मिश्र और आकाश सिंह राठौड़ ने 'बीएनएम' को बताया कि विश्वविद्यालय में फिर से तानाशाही लौट आया है।

वैसे छात्रों के घरों पर पुलिस भेज जा रहा है, जो स्कूल से पास आउट हो गए हैं। महामहिम के मंच पर एक विवादास्पद व्यक्ति बैठे ये किसी को गवारा नहीं है। आकाश ने मामले को राज्यपाल के संज्ञान में भी दिए जाने की बात कही। कुलपति संजय श्रीवास्तव आरोपों पर अपना पक्ष नहीं रख सके क्योंकि फोन पर उपलब्ध नहीं हो सके।

उल्लेखनीय है कि महात्मा गांधी विश्वविद्यालय के प्रथम कुलपति अरविन्द अग्रवाल को फर्जी पीएचडी की डिग्री के आरोप में कुलपति पद से हटा दिया गया था, तब भी अरविन्द अग्रवाल के विरुद्ध छात्रों और शिक्षकों ने कई महीने आंदोलन किया था।

### व्यवस्था अधिकारियों को दिए आवश्यक निर्देश

## मुख्यमंत्री ने 117 लोगों की सुनी समस्यायें

पटना। मुख्यमंत्री नीतीश कुमार ने सोमवार को 'जनता के दरबार' में राज्य के विभिन्न जिलों से पहुंचे 117 लोगों की समस्याओं को सुना और संबंधित विभागों के अधिकारियों को समाधान के लिए समुचित कार्रवाई के निर्देश दिए। 'जनता के दरबार' में मुख्यमंत्री कार्यक्रम में मुजफ्फरपुर जिले से आए मनोज कुमार ने फरियाद करते हुए कहा कि हमलोग जहां रहते हैं वो महादलित टोला है, वहां संपर्क पथ नहीं बन पाया है, इसका निर्माण कार्य शीघ्र शुरू कराया जाए ताकि हमलोगों का आवागमन आसान हो सके। मुख्यमंत्री ने ग्रामीण कार्य विभाग को समुचित कार्रवाई करने का निर्देश दिया। गया जिले से आये बृजानंद पाठक ने मुख्यमंत्री से गुहार लगाते हुये कहा कि गया शहर में पेयजल आपूर्ति योजना के क्रियान्वयन में बुडको द्वारा अनियमितता बरती गयी है।



बुडको द्वारा जितना काम किया जाना था, उसका काफी काम अधूरा है। मुहल्लों में ठीक ढंग से पाइप नहीं बिछाया गया है। नये जलापूर्ति केन्द्रों का निर्माण, पुराने पानी टंकियों की मरम्मत, नये पानी के टंकियों का निर्माण जैसे कार्य अभी अधूरे पड़े हैं।

गया जिले से आए रंजीत कुमार ने मुख्यमंत्री से गुहार लगाते हुए कहा कि बिहार राज्य फसल योजना के तहत रबी फसल के लिए वर्ष 2020

में आवेदन किया था लेकिन अब तक सहायता राशि नहीं मिल पायी है। मुख्यमंत्री ने सहकारिता विभाग को समुचित कार्रवाई करने का निर्देश दिया। बांका जिले से आये राहुल कुमार सिंह ने मुख्यमंत्री से निवेदन करते हुए कहा कि डीजल अनुदान वितरण में अनियमितता के कारण मुझे सहायता राशि नहीं मिली है, मेरे पंचायत के कुछ अन्य लोगों को भी इसका लाभ नहीं मिला है।

## चिंतन के साथ-साथ अच्छे कार्य में योगदान से बदलेगा बिहार : विकास वैभव

बेगूसराय। वरिष्ठ आईपीएस अधिकारी विकास वैभव ने कहा है कि बखरी से उनका भावनात्मक लगाव है। यहां के साहित्य और संस्कृति का अलग ही महत्व है। श्री विश्वबंधु पुस्तकालय, बड़ी दुर्गा मंदिर एवं सलौना ठाकुरबाड़ी से वो प्रेरित होते हैं। बहुरा मामा की धरती पर यहां यह तीनों अद्भुत हैं।

श्री विश्वबंधु पुस्तकालय में आयोजित युवा संवाद को संबोधित करते हुए उन्होंने कहा कि जब तक चिंतन के साथ-साथ अच्छे कार्य में योगदान नहीं होगा, तब तक हम अपने बिहार को बदलते बिहार में तब्दील नहीं कर पायेंगे। इसलिए सपना को साकार करने के लिए आइये मिलकर प्रेरित करें। बिहार के सोच को अपनाना होगा। तभी हम सभी बिहार के गौरवशाली प्राचीन इतिहास को बचाते हुए विकसित बिहार बना सकेंगे। लेट्स इम्पायर बिहार मुहिम से जुड़ने की अपील करते हुए उन्होंने कहा कि अभी तक इस मुहिम से 60



हजार लोग जुड़ चुके हैं। आगे इसे 60 लाख लोगो तक ले जाना है। विकसित बिहार, गुणवत्तापूर्ण शिक्षा और रोजगार को लेकर प्रत्येक जिले में यह मुहिम चल रही है। दस दिसम्बर को बेगूसराय में बिहार विजन का एक बड़ा कार्यक्रम भी आयोजित है। कार्यक्रम के दौरान छात्रों ने शिक्षा से जुड़े अपने सवाल भी पूछे। जिसमें विकास वैभव ने बच्चों को मार्गदर्शित किया गया। मंच संचालन अनुभव आनंद एवं स्वागत गीत सरस्वती शिशु मंदिर के छात्राओं ने प्रस्तुत किया। संवाद के लिए बखरी पहुंचे विकास वैभव का आंबेडकर चौक पर सैकड़ों युवाओं ने स्वागत किया।



# राष्ट्रपति के आगमन की तैयारी को लेकर डीएम और एसपी ने किया स्थलीय निरीक्षण

बीएनएम@मोतिहारी। जिला मुख्यालय मोतिहारी में राष्ट्रपति द्रौपदी मुर्मू के आगमन को लेकर प्रशासनिक स्तर तैयारियां जोरो पर है। इसको लेकर पटना और दिल्ली से भी समय समय पर मॉनिटरिंग की जा रही है। इस क्रम में सोमवार को बापू सभागार डीएम व एसपी ने संयुक्त रूप जिला, अनुमंडल व प्रखंड स्तर के अधिकारियों के साथ बैठक की। इसके पूर्व डीआईजी (सुरक्षा) ने भी वीडियो कॉन्फ्रेंस से बैठक कर कई आवश्यक निर्देश दिये। इसके बाद डीएम व एसपी ने संयुक्त रूप बापू सभागार के साथ कार्यक्रम से जुड़े मुख्य स्थलों का निरीक्षण किया। उल्लेखनीय है कि 19 अक्टूबर को केंद्रीय विश्व विद्यालय के दीक्षान्त समारोह में महामहिम राष्ट्रपति के साथ बिहार के राज्यपाल एवं मुख्यमंत्री भी मोतिहारी पहुंच रहे हैं। लिहाजा सुरक्षा को लेकर प्रशासन की



पूरी चौकसी शुरू हो गई है। इसको लेकर जिला पदाधिकारी सौरभ जोरवाल एवं पुलिस अधीक्षक कांतिश कुमार मिश्र द्वारा सुदृढ़ एवं त्रुटिहीन सुरक्षा व्यवस्था संधारण हेतु समीक्षा बैठक आयोजित की जा रही है।

दीक्षांत समारोह के कार्यक्रम स्थल प्रेक्षागृह, राजा बाजार, पुलिस केन्द्र के हैलीपैड एवं गौंधी मैदान सभी जगहों पैनी निगाह के साथ साफ सफाई व बैरिकेडिंग किया जा रहा है। पुलिस प्रशासन ने 15 अक्टूबर से ही

एहतियातन कचहरी चौक के इलाके के सभी फुटपाथ के दुकानों को बंद करने का आदेश जारी कर दिया है, ताकि अवांक्षित रूप से इस इलाके में भीड़ भाड़ की स्थिति उत्पन्न नहीं हो। साथ ही पूरे क्षेत्र को सीसीटीवी कैमरों से लैस किया जा रहा है। सड़कों के दोनों तरफ फेवर ब्लॉक लगाकर सड़क को खूबसूरत बनाया जा रहा है। साथ ही पूरे क्षेत्र में रंग रोगन किया जा रहा है, ताकि पूरे क्षेत्र को सुंदर व सुरक्षित बनाया जा सके।

## हत्या और लूट में प्रयुक्त बोलेरो नकरदेई से बरामद

मोतिहारी। जिले के रामगढ़वा थाना क्षेत्र के रघुनाथपुर कस्बा टोला स्थित शिव शक्ति मॉर्डन राइस मिल के गेट पर हत्या, गोलाबारी और लूट की घटना की जांच के लिए एसपी कांतिश कुमार मिश्रा के निर्देश पर रक्सौल व अरेराज डीएसपी के नेतृत्व में एसआईटी टीम का गठन किया गया है। जो, अपराधियों के गिरफ्तारी के लिए लगातार छापेमारी में जुटी है। नेपाल बॉर्डर से जुड़ी सभी सीमा की नाकेबंदी कर वाहन और संदिग्धों की जांच शुरू कर दी गई है। इसी बीच जानकारी मिली है, कि वारदात में प्रयुक्त बोलेरो गाड़ी को पुलिस ने नकरदेई के भिस्वा चौक से लावारिश स्थिति में बरामद किया है।

पुलिस के अनुसार उक्त बोलेरो में 9 एमएम का एक जिंदा कारतूस और एक खोखा बरामद किया गया है। मामले को लेकर कई टीम तकनीकी अनुसंधान के साथ ही अपराधियों के ठिकाने पर छापेमारी कर रही

है। ऐसी आशंका जतायी जा रही है, कि इस बड़े लूट कांड को अंजाम देने के बाद अपराधी नेपाल की ओर भागे हैं। उल्लेखनीय है, कि रविवार की रात करीब साढ़े 8 बजे घटित हुई इस वारदात की जांच खुद एसपी कांतिश मिश्रा ने घटनास्थल पर पहुंच कर की। उन्होंने वारदात के समय टाटा सफारी गाड़ी में बैठे और बाल बाल बचे एक मिल कर्मी उपेंद्र प्रत्यक्षदर्शी सिक्कुरिटी गार्ड और मिल संचालक बीरेंद्र प्रसाद से भी पूछ ताछ की, जिसके आधार पर अनुसंधान चल रहा है। घटना में नेपाल के गौर निवासी मिल के एकाउंटेंट दिलीप कुमार सिंह की ऑन स्पॉट मौत हो गई, जबकि, रामगढ़वा के आमोदेई शोभा टोला निवासी चालक सुरेश कुशवाहा बुरी तरह घायल हो गया। जिसे इलाज के लिए एसआरपी हॉस्पिटल में चल रहा है, जबकि उपेंद्र टाटा सफारी में छुपकर अपनी जान बचाकर भागने में सफल रहा।

# केसरिया विधायक के नादिरशाही पैगाम से आक्रोश सरोतर गाँव में दो पक्षों में हो सकता है हिंसक वारदात

राकेश कुमार

मोतिहारी। केसरिया विधानसभा के जदयू विधायिका शालिनी मिश्रा अपने क्षेत्र के एक मामले को लेकर विवादों में आ गई हैं। विधायिका के नादिरशाही पैगाम से ना केवल स्थानीय लोगों में आक्रोश है, बल्कि लोग आगामी चुनाव में विधायिका को मजा चखाने जैसी बातें भी कह रहे हैं।

घटना के बाद ना तो विधायिका मीडिया का फोन उठा रही है और ना ही उनके पर्सनल सचिव चंदन कुमार। घटना को लेकर चर्चाओं का बाजार गर्म है। विधायिका के दुस्साहस के बाद घटनास्थल पर हिंसक वारदात की संभावना बलवती होने लगी। बताया गया कि केसरिया के सरोतर गाँव



में दो पक्षों में सड़क का विवाद था, जिसमें स्थानीय पंचों ने सभी पक्षों के बीच पंचायती की और पंचायती के आधार पर एक पक्ष ने

मुख्य सड़क पर जाने हेतु सड़क की महंगी जमीन बाकी पक्षों को लिख पढ़ दिया और साथ ही मुख्य सड़क से पीछे तक 10 फिट

का सड़क निकाल दिया गया ताकि पक्षकार उक्त सड़क से अपने खेतों में आ जा सके।

उसके बाद एक पक्ष ने दूसरे पक्ष को खेतों में जाने से साफ रोक दिया जबकि सेल डीड और पंचनामा में स्पष्ट रूप से सभी पक्षों का हस्ताक्षर है, जिसमें शर्तों का भी उल्लेख है। यही नहीं उक्त पक्षकार ने एक अन्य पक्षकार अनिल ठाकुर के घर की मरम्मत भी रोक दी और अपने घर की मरम्मत कर ली।

जब मामला बिगड़ा तो स्थानीय थाना प्रभारी विनय कुमार मिश्रा ने हस्तक्षेप करते हुए फिर से पंचायती की बात कहते हुए मरम्मत का आदेश दे दिया सभी पक्षकार मान भी गए, और पंचों ने भी पक्षकार से स्वीकृति ले ली, लेकिन फिर उक्त पक्षकार

विधायिका शालिनी मिश्रा के पास गया जहां विधायिका ने बिना जाँचे परखे अंचलाधिकारी को मरम्मती कार्य रोकवाने का आदेश दे दिया और अंचलाधिकारी ने काम रोकवा भी दिया।

पूछे जाने पर विधायिका काम रोकवाने की बात से इनकार करते हुए कही की हमने जांच कर कार्रवाई करने का आदेश दिया था। हालांकि, कुछ लोग जो विधायिका के पास बैठे थे स्पष्ट रूप से कहा विधायिका ने ही काम रोकने का ही आदेश दिया था। इधर एक पंच प्रो. विकास सिंह ने कहा कि पुलिस और अंचलाधिकारी घटना स्थल पर जा कर मामले में समाधान निकालेंगे। लेकिन देरी हुई तो मरम्मती और सड़क मामले को लेकर हिंसक बरदात हो सकता है।

## सियासत

राजीव कुमार ने सैकड़ों अधिवक्ताओं के साथ सदस्य पद को लेकर नामांकन दाखिल कर दिया

# बिहार के अधिवक्ताओं के हक और हकूक के लिए लड़ता रहूंगा: पप्पू द्विवेदी

सागर सूरज

बीएनएम@मोतिहारी। बिहार प्रदेश बार कौंसिल के चुनाव को लेकर सोमवार को पूर्वी चंपारण के वरीय अधिवक्ता राजीव कुमार द्विवेदी उर्फ पप्पू दुबे ने सैकड़ों अधिवक्ताओं के साथ सदस्य पद को लेकर अपना नामांकन दाखिल पत्र दाखिल कर दिया।

श्री दुबे ने अपना नामांकन पत्र बार काउन्सिल ऑफ इंडिया के चेयरमैन मनन मिश्रा और बिहार राज्य बार काउंसिल के चेयरमैन रमाकांत शर्मा की उपस्थिति में अपना नामांकन भरा।

श्री दुबे के नामांकन कार्यक्रम में बिहार के विभिन्न जिलों से बड़ी संख्या में अधिवक्ताओं ने भाग लिया और शुभकामनाएं दीं। उल्लेखनीय है कि आगामी 11 दिसंबर को बिहार राज्य बार काउंसिल का चुनाव होना



निश्चित है जिसको लेकर प्रत्याशियों ने अपना जोड़- तोड़ शुरू कर दी है। राजीव कुमार द्विवेदी पूर्व में भी बिहार राज्य बार कौंसिल के सदस्य रहे हैं। उनके कार्यकाल अधिवक्ताओं के लिए स्वर्णिम माने गए ऐसे में दुबारा उक्त पद को लेकर नामांकन खासे चर्चे में है।

नामांकन के बाद पप्पू द्विवेदी ने पत्रकारों से बात करते हुए कहा कि अधिकताओं के हक और हकूक की लड़ाई मैं सदैव लड़ता रहा हूँ और लड़ता रहूँगा। मैंने हमेशा अधिवक्ताओं की आवाज उठाया और मौका मिला तो फिर से उनके अधिकारों के लिए आवाज उठाऊँगा।

उन्होंने कहा उनके नामांकन में कई जिलों और अनुमंडलों के अधिवक्ता गण ने भाग लिया। नम्रें आह्लादित हूँ। सबको साधुवाद देता हूँ और आग्रह करता हूँ कि अधिवक्ता बंधु उन्हें फिर से मौका दे ताकि मैं उनका आवाज बन सकूँ।

## रामगढ़वा में अपराधियों ने राइस मिल गेट पर की फायरिंग एक की मौत

मोतिहारी/रामगढ़वा। जिले के रामगढ़वा स्थित एक राइस मिल के गेट पर अपराधियों ने गोलाबारी की घटना को अंजाम दिया है जिसमें एक राइस मिल कर्मी की मौत हो गयी, जबकि दूसरा गंभीर रूप से घायल बताया जा रहा है। घटना रविवार की रात साढ़े 8 बजे की बतायी जा रही है। ऐसी चर्चा है, कि अपराधियों ने इस घटना के बाद मिल की 30 लाख की लहना की राशि लूट कर फरार हो गये।

रात में हुई अंधाधुंध फायरिंग के बाद पूरे इलाके में दहशत व्याप्त है। वही घटना के बाद मौके पर पहुंचे एसपी कांतिश कुमार मिश्रा ने स्थल निरीक्षण कर पुलिस को कई आवश्यक निर्देश दिए हैं।



## विद्यालय मरम्मती कार्य करा रहे ठेकेदार से यूट्यूबर द्वारा रंगदारी मांगने का आरोप

**यूट्यूबर ने विद्यालय में जमकर किया हंगामा, एचएम ने थाने में की शिकायत**

तुरकौलिया। जगसिंह कन्या प्रोजेक्ट उच्च विद्यालय नयाटोला में मरम्मती एवं रंग-रोगन का चल रहे कार्य में यूट्यूबर द्वारा बाधा पहुंचाने का मामला उजागर हुआ है। यूट्यूबर ने विद्यालय एचएम व कार्य करा रहे ठीकेदार से जमकर हंगामा किया है। इस दौरान विद्यालय के बच्चियां भी काफी डर सहम गई थीं। यूट्यूबर द्वारा हंगामा करने पर सभी छात्राएं कलासरुम से बाहर निकलकर सहर्मी हुई थी। इस मामले को लेकर विद्यालय एचएम सिरा ने एक यूट्यूबर पर विद्यालय में हंगामा करने का आरोप लगाते हुए थाना में आकवेदन दिया है। विद्यालय मरम्मती कार्य करा रहे ठेकेदार से भी यूट्यूबर द्वारा रंगदारी मांगने का है आरोप लगाया गया है। संवेदक द्वारा भी आवेदन देने



की बात बताई जा रही है। यूट्यूबर के हंगामा करने से विद्यालय का पठन पाठन भी घंटों रहा बाधित रहा। आरोपी यूट्यूबर विद्यालय के बगल गांव नया टोला का रहने वाला बताया जा रहा है। सूत्रों की मानें तो विद्यालय में हमेशा जाकर वह हमेशा लड़ाई झगड़ा करते रहता है। जबकि इस विद्यालय में सिर्फ लड़कियां ही पढ़ती हैं। प्लस टू की पढ़ाई भी होती है। ऐसे में यूट्यूबर के आतंक से विद्यालय प्रशासन हमेशा परेशान रहता है। कोई न कोई यूट्यूबर किसी बहाने विद्यालय में आकर हमेशा शिक्षिकाओं के साथ उलझते रहते हैं।

**लॉकडाउन के बाद से ही चारपहिया वाहनों के नेपाल प्रवेश पर है प्रतिबंध**

मोतिहारी। जिले के घोड़ासहन से सटे नेपाली सीमा के झरौखर बॉर्डर पर कस्टम कार्यालय खोलने की माँग अब जोर पकड़ने लगी है। लॉकडाउन के बाद से एसएसबी 71 वी बटालियन के द्वारा चारपहिया वाहनों के नेपाल प्रवेश पर रोक लगा दिए जाने के बाद से स्थानीय नागरिक व व्यवसायी परेशानी का सामना कर रहे हैं। ऐसे में झरौखर पंचायत के मुखिया नीरा देवी सहित अन्य ग्रामीणों ने सोमवार को शिवहर संसाद रमा देवी को पत्र देकर उक्त बॉर्डर पर कस्टम कार्यालय शुरू करने की दिशा में पहल करने की माँग की है। जिस पर स्थानीय संसाद ने आश्वासन दिया है। उन्होंने कहा कि इस संबंध केन्द्रीय वित्त मंत्री एवं प्रधानमंत्री को पत्र लिखा



जायेगा। आशा है इसके सकारात्मक नतीजे सामने आएंगे। उल्लेखनीय है, कि झरौखर में कस्टम कार्यालय शुरू होने से ढाका, कुण्डवा चैनपुर, बनकटवा, छौड़ादानो, आदापुर चिरैया, पकड़ीदयाल, चकिया सहित नेपाल के लोगो को आवागमन व व्यापार में सहूलियत

होगी। पर्यटक भी काठमांडू व पोखरा जाने के लिए रक्सौल के बजाय इस सुगम मार्ग का उपयोग करेंगे, जिससे दूरी के साथ साथ समय की भी बचत होगी। मौके पर प्रभात कुमार, सांसद प्रतिनिधि अशोक कुशवाहा सहित अन्य जनप्रतिनिधि गण उपस्थित थे।

## दुर्गापूजा को लेकर थाना परिसर में हुई शांति समिति की बैठक

तुरकौलिया। दुर्गा पूजा को लेकर थाना परिसर में सोमवार को शांति समिति की बैठक का आयोजन किया गया था। बैठक का अध्यक्षता थानाध्यक्ष अनिल कुमार ने किया। जहां बीडीओ रमेश कुमार सहित मुखिया, सरपंच, पंचायत समिति सदस्य व इलाके के गणमान्य लोग मौजूद थे। बैठक को संबोधित करते हुए थानाध्यक्ष अनिल कुमार ने कहा कि दुर्गा पूजा को लेकर सभी तरह की प्रशासनिक तैयारियां पूरी कर ली गई है। साथ ही जन प्रतिनिधियों एवं गणमान्य लोगों से कहा कि आप लोगों का भी सहायता अपेक्षित है। जहां भी और जिस इलाके में दुर्गा पूजा का आयोजन किया गया है। आप लोग भी सभी पंडालों पर नजर रखेंगे। ताकि शांतिपूर्ण माहौल में दुर्गा पूजा पर्व को संपन्न कराया जा सके। थानाध्यक्ष ने यह भी कहा कि जहां-जहां भी पंडाल बने हैं सभी पूजा पंडाल के का लाइसेंस लेना जरूरी है। साथी लाइसेंस में जो भी रूट दिया गया है उसी रूट



से भसान भी किया जाएगा। भसान की तिथि आगामी 25 तारीख को रखा गया है। पर्व के अवसर डीजे साउण्ड का उपयोग नहीं किया जाएगा। लाउडस्पीकर बजाने के लिए जिला से सदर एसडीओ से अनुमति लेना अनिवार्य है। साथ ही रात में 10 बजे के बाद लाउडस्पीकर का उपयोग नहीं करना है। वहीं बीडीओ रमेश कुमार ने कहा कि पर्व आपसी सद्भावना के बीच मनाया जाता है। पर्व के दौरान किसी तरह का गड़बड़ी नहीं हो और

हुड़दंग नहीं हो, इसके लिए सभी को जागरूक रहना पड़ेगा। साथ ही बीडीओ ने ने यह भी कहा कि सामाजिक तत्वों पर प्रशासन की पहली नजर रहेगी। किसी भी तरह की सूचना हो तो आप लोग भी तुरंत प्रशासन से साझा करें। ताकि समय रहते कार्रवाई की जा सके। बैठक में थानाध्यक्ष अनिल कुमार, बीडीओ रमेश कुमार, मुखिया रामजनम पासवान, प्रखंड मुखिया संघ का अध्यक्ष सुनील टाईगर, मुखिया पति विनोद राम, विनय कुमार, विनोद

सिंह, प्रदीप साह, पंचायत समिति सदस्य ईद मुहम्मद देवान, रजनीश यादव उर्फ पेटू राय, अमेरिका पासवान, मिथलेश सोनी, कमरुज्जमा, इंतजार अहमद, सरपंच संघ का प्रखंड अध्यक्ष विजय सिंह, सरपंच मनोज प्रसाद, उपसरपंच अजमल कमाल उर्फ लाल, सरपंच पति म. आदम, भोला साह तुरहा, अनिल गुप्ता, प्रमुख पति मुन्नालाल यादव, अख्तर हुसैन, रवि गुप्ता, सहित दर्जनों लोग मौजूद थे।

### चरस तस्करी में एक को दस वर्षों का सश्रम कारावास

मोतिहारी। चौदहवें अपर जिला एवं सत्र न्यायाधीश सूर्यकांत तिवारी ने सोमवार को चरस तस्करी मामले में दोषी पाते हुए नामजद एक अभियुक्त को दस वर्षों का सश्रम कारावास व एक लाख रुपए अर्थदंड की सजा सुनायी है। अर्थदंड नहीं देने पर छः माह की अतिरिक्त सजा काटनी होगी। सजा नेपाल वीरगंज वार्ड न.10 निवासी पवन कुमार चौधरी को हुई। 19 मार्च 2018 को गून्त सूचना पर एसएसबी के जवानों ने रक्सौल ढाला के पास तलाशी अभियान में एक युवक को पकड़ा। जांच के दौरान उसके पास से 20 पॉकेट में रखा दस किलो चरस पकड़ा गया। एनडीपीएस वाद संख्या-16/2018 विचारण के दौरान विशेष लोक अभियोजक डा. शंभूशरण सिंह ने दस गवाहों को न्यायालय में प्रस्तुत कर अभियोजन पक्ष रखा।

## मोतिहारी में संवेदक व उसकी पत्नी ने की आत्महत्या

**घटना के बाद गाँव के लोग व शुभचिंतक अचंभित**

**केसरिया के बनकट स्थित पैतृक घर शव पहुँचते ही उमड़ी भीड़**

बीएनएम@मोतिहारी/केसरिया। शहर के अगरवा में सोमवार को एक संवेदक व उसकी पत्नी ने जहर खाकर आत्महत्या कर ली है। मृतक की पहचान केसरिया थाना क्षेत्र के बनकट निवासी विनोद चौधुर (50) व उनकी पत्नी किरण देवी (45) के रूप में की गई है। घटना की सूचना पर पहुँची पुलिस ने दोनों के शव को पोस्टमार्टम करा कर स्वजनों को सौंप दिया। बताया जाता है कि विनोद व उसकी पत्नी ने जहर खा लिया। जिसके बाद दोनों की स्थिति बिगड़ने लगी। घटना के बाद दोनों को शहर के एक निजी नर्सिंग होम लाया गया। जहाँ चिकित्सकों ने पत्नी को मृत घोषित कर दिया। वहीं थोड़ी देर बाद पति ने भी दम तोड़ दिया। हालांकि घटना के कारणों का पता नहीं



लग सका है।

### घटना से गाँव के लोग अचंभित

संवेदक विनोद व उसकी पत्नी की मौत की खबर से गाँव के लोग अचंभित थे। ग्रामीणों के अनुसार विनोद अपने दोनों बेटे के साथ ज्यादातर मोतिहारी ही रहते थे। बहुत कम ही उन लोगों का गाँव में आना जाना होता था।

दोपहर में जैसे ही दंपति का शव गाँव पहुँचा शुभचिंतकों की भीड़ उमड़ पड़ी। ग्रामीणों की मानें तो पारिवारिक कलह के कारण दम्पति ने ऐसा कदम उठाया है। ग्रामीणों ने बताया कि विनोद को दो पुत्र प्रिंस कुमार और निखिल कुमार हैं। प्रिंस की शादी हो चुकी है। घटना को लेकर मृतक के छोटे पुत्र ने बताया कि घटना के समय वह चकिया गया हुआ था।

## संग्रामपुर में सीने पर कलश रख कर रहे भगवती की आराधना

मोतिहारी। जिले के संग्रामपुर प्रखण्ड क्षेत्र के बरवा पंचायत के वार्ड नौ ब्रह्मस्थान परिसर में मां भगवती की प्रतिमा बनाकर विगत पांच वर्षों से पूजा अर्चना होते आ रहा है, जहाँ एक भक्त शत्रुघ्न पासवान अपने सीने पर कलश स्थापित कर शारदीय नवरात्र पर माता की आराधना में लीन है। भक्त शत्रुघ्न बताते हैं कि मां भगवती कृपा बनी रहे उनका आशीर्वाद मिलता रहे

इसीलिए कठिन तरीके से माँ की आराधना कर रहे हैं। पूजा समिति के अध्यक्ष राम सागर पंडित बताते हैं कि जैसे जैसे सीने पर कलश रख कर पूजा अर्चना की लोगो को जानकारी मिल रही भक्तों की भीड़ लगना शुरू हो गया है और पूरा क्षेत्र भक्तिमय होता जा रहा है। पूजा को सफल बनाने में ग्रामवासियों के सहयोग से इसे और भव्य बनाने की तैयारी की जा रही है।





# Editorial

## आ गया नौ शक्तियों का मिलन पर्व

नौ दिन तक चलने वाले नवरात्रि पर्व की शुरुआत हो चुकी है। आदि शक्ति दुर्गा की पूजा के इस पावन पर्व का विशेष महत्व माना जाता है। नवरात्रि के ये नौ दिन देवी दुर्गा के विभिन्न नौ स्वरूपों की उपासना के लिए निर्धारित हैं और इसीलिए नवरात्रि को नौ शक्तियों के मिलन का पर्व भी कहा जाता है। प्रतिपदा से शुरू होकर नवमी तक चलने वाले नवरात्र नवशक्तियों से युक्त हैं और हर शक्ति का अपना-अपना अलग महत्व है। शारदीय नवरात्रि की शुरुआत इस वर्ष 15 अक्टूबर से हुई है, जिनका समापन 23 अक्टूबर को होगा। नवरात्र के पहले स्वरूप में मां दुर्गा पर्वतराज हिमालय की पुत्री पार्वती के रूप में विराजमान हैं। नंदी नामक वृषभ पर सवार शैलपुत्री के दाहिने हाथ में त्रिशूल और बाएं हाथ में कमल का पुष्प है। शैलराज हिमालय की कन्या होने के कारण इन्हें शैलपुत्री कहा गया। इन्हें समस्त वन्य जीव-जंतुओं की रक्षक माना जाता है। दुर्गम स्थलों पर स्थित बस्तियों में सबसे पहले शैलपुत्री के मंदिर की स्थापना इसीलिए की जाती है कि वह स्थान सुरक्षित रह सके। मां दुर्गा के दूसरे स्वरूप 'ब्रह्मचारिणी' को समस्त विद्याओं की ज्ञाता माना गया है। माना जाता है कि इनकी आराधना से अनंत फल की प्राप्ति और तप, त्याग, वैराग्य, सदाचार, संयम जैसे गुणों की वृद्धि होती है। 'ब्रह्मचारिणी' अर्थात् तप की चारिणी यानी तप का आचरण करने वाली। ब्रह्मचारिणी श्वेत वस्त्र पहने दाएं हाथ में अष्टदल की माला और बाएं हाथ में कमंडलु लिए सुशोभित है। कहा जाता है कि देवी ब्रह्मचारिणी अपने पूर्व जन्म में पार्वती स्वरूप में थीं। वह भगवान शिव को पाने के लिए 1000 साल तक सिर्फ फल खाकर रहीं और 3000 साल तक शिव की तपस्या सिर्फ पेड़ों से गिरी पत्तियां खाकर की। इसी कड़ी तपस्या के कारण उन्हें ब्रह्मचारिणी कहा गया। मां दुर्गा का तीसरा स्वरूप है चंद्रघंटा। शक्ति के रूप में विराजमान मां चंद्रघंटा मस्तक पर घंटे के आकार का आधा चंद्रमा है। देवी का यह तीसरा स्वरूप भक्तों का कल्याण करता है। इन्हें ज्ञान की देवी भी माना गया है।

## अंतःशुद्धि का महापर्व है नवरात्रि



नवरात्रि हिन्दू धर्म के लोगो द्वारा मनाया जाने वाला एक महत्वपूर्ण त्योहार है। यह त्योहार असत्य पर सत्य की जीत को दर्शाता है। हिन्दू मान्यताओं के अनुसार नवरात्रि साल में दो बार मनाया जाता है। हिंदी महीनों के मुताबिक पहला नवरात्रि चैत्र महीने में मनाया जाता है और दूसरी बार अश्विन महीने में मनाया जाता है। नवरात्रि नौ दिनों तक निरंतर चलता है जिसमें देवी मां के अलग अलग स्वरूपों की लोग भक्ति और निष्ठा के साथ पूजा करते हैं। भारत में नवरात्रि अलग अलग राज्यों में विभिन्न तरीकों और विधियों के संग मनाई जाती है। धार्मिक मान्यताओं के अनुसार इन्हीं नौ दिनों में मां दुर्गा धरती पर आती हैं। उनके आने की खुशी में इन दिनों को दुर्गा उत्सव के तौर पर देशभर में धूमधाम से मनाया जाता है। नवरात्रि एक संस्कृत शब्द है जिसका अर्थ होता है नौ रातों। इन नौ रातों और दस दिनों के दौरान शक्ति- देवी के नौ रूपों की पूजा की जाती है। दसवां दिन

दशहरा के नाम से प्रसिद्ध है। नवरात्रि वर्ष में चार बार आता है। चैत्र, आषाढ़, अश्विन, पौष प्रतिपदा से नवमी तक मनाया जाता है। नवरात्रि के नौ रातों में तीन देवियों महालक्ष्मी, सरस्वती और दुर्गा के नौ स्वरूपों की पूजा होती है जिन्हें नवदुर्गा कहते हैं। दुर्गा का मतलब जीवन के दुख को हटाने वाली होता है। इस त्योहार को पूरे भारत में पूरे उत्साह के साथ मनाया जाता है। नवरात्रि से हमें अधर्म पर धर्म और बुराई पर अच्छाई के जीत की सीख मिलती है। यह हमें बताती है कि इंसान अपने अंदर की मूलभूत अच्छाइयों से नकारात्मकता पर विजय प्राप्त और स्वयं के अलौकिक स्वरूप से साक्षात्कार कैसे कर सकता है। भारतीय जनजीवन में धर्म की महत्ता अपरम्पार है। यह भारत की गंगा-जमुनी तहजीब का ही नतीजा है कि सब धर्मों को मानने वाले लोग अपने-अपने धर्म को मानते हुए इस देश में भाईचारे की भावना के साथ सदियों से एक साथ रहते चले आ रहे हैं। यही कारण है की पूरे विश्व में भारत की धर्म व संस्कृति सर्वोत्तम मानी गई है। विभिन्न धर्मों के साथ जुड़े कई पर्व भी हैं जिसे भारत के कोने कोने में श्रद्धा, भक्ति और धूमधाम से मनाया जाता है। उन्हीं में से एक है नवरात्रि। नवरात्रि पर्व के नौ दिनों के दौरान आदिशक्ति जगदम्बा के नौ विभिन्न रूपों की आराधना की जाती है। ये नौ दिन वर्ष के सर्वाधिक पवित्र दिवस माने गए हैं। इन नौ

दिनों का भारतीय धर्म एवं दर्शन में ऐतिहासिक महत्व है और इन्हीं दिनों में बहुत सी दिव्य घटनाओं के घटने की जानकारी हिन्दू पौराणिक ग्रन्थों में मिलती है। माता के इन नौ रूपों को नवदुर्गा के नाम से भी जाना जाता है जो इस प्रकार हैं -शैलपुत्री, ब्रह्मचारिणी, चन्द्रघन्टा, कूष्माण्डा, स्कन्द माता, कात्यायिनी, कालरात्रि, महागौरी और सिद्धिदात्री। वसन्त की शुरुआत और शरद ऋतु की शुरुआत, जलवायु और सूरज के प्रभावों का महत्वपूर्ण संगम माना जाता है। इन दो समय मां दुर्गा की पूजा के लिए पवित्र अवसर माने जाते हैं। त्योहार की तिथियां चन्द्र कैलेंडर के अनुसार निर्धारित होती हैं। यह पूजा वैदिक युग से पहले प्रागैतिहासिक काल से है। नवरात्रि के पहले तीन दिन देवी दुर्गा की पूजा करने के लिए समर्पित किए गए हैं। यह पूजा उनकी ऊर्जा और शक्ति की जाती है। प्रत्येक दिन दुर्गा के एक अलग रूप को समर्पित है। नवरात्रि के पहले दिन बालिकाओं की पूजा की जाती है। दूसरे दिन युवती की पूजा की जाती है। तीसरे दिन जो महिला परिपक्वता के चरण में पहुंच गयी है, उसकी पूजा की जाती है। नवरात्रि के चौथे, पांचवें और छठे दिन लक्ष्मी- समृद्धि और शांति की देवी की पूजा करने के लिए समर्पित है। आठवें दिन पर एक यज्ञ किया जाता है। (लेखक, हिन्दुस्थान समाचार से संबद्ध है।)

Today's Opinion

## सनातन के संवाहक योगी, चुनाव में जीत के वाहक



## मृत्युंजय दीक्षित

उत्तर प्रदेश के मुख्यमंत्री योगी आदित्यनाथ अब कुशल नेतृत्वकर्ता, समाज, सनातन धर्म और अखंड भारत संवाहक और चुनाव में जीत के वाहक (सारथी) बन गए हैं। सनातन धर्म और अखंड भारत को लेकर योगी के बयानों की चर्चा अब भारतीय मीडिया में ही नहीं अपितु विदेशों में भी हो रही है। सनातन धर्म पर उनकी स्पष्टवादिता से भारत की संपूर्ण सेक्युलर जमात में खलबली है। तमिलनाडु के द्रमुक नेता उदय निधि द्वारा सनातन धर्म का उन्मूलन करने वाले शर्मनाक बयान के बाद से योगी आदित्यनाथ ने मोर्चा खोल दिया है। मुख्यमंत्री योगी आदित्यनाथ के नेतृत्व में आज उत्तर प्रदेश के हिंदू आस्था के सभी केंद्रों, प्रतीकों का विकास व सम्मान हो रहा है। अयोध्या, मथुरा, काशी के साथ ही अन्य छोटे धार्मिक महत्व के स्थलों का सुंदरीकरण किया जा रहा है। इसके कारण सनातन समाज में प्रसन्नता की लहर है। ठीक इसके उलट कांग्रेस के नेतृत्व में संपूर्ण विपक्ष जातिगत जनगणना के नाम पर हिंदू समाज को बांटने की रणनीति पर काम कर रहा है। सनातन धर्म के तेजस्वी प्रतिनिधि के रूप में मुख्यमंत्री योगी की लोकप्रियता तेजी के साथ बढ़ रही है। योगी आदित्यनाथ आर्य समाज के कार्यक्रम में कह चुके हैं कि दयानंद सरस्वती जी ने घरवापसी का जो अभियान आरम्भ किया था उसे फिर से प्रारंभ किया जाए। आर्य समाज ने वैदिक संस्कृति के प्रसार के लिए जो कार्य किए थे उन्हें भी पुनः

प्रारम्भ किया जाए। उनकी इस बात से सपा, बसपा और कांग्रेस सहित सभी सेक्युलर दल बुरी तरह से चिढ़ गए हैं। गोरखपुर में योगी कह चुके हैं कि सनातन ही एकमात्र धर्म है। बाकी सब संप्रदाय और उपासना पद्धति हैं। तमिलनाडु के द्रमुक नेता उदयनिधि को करारा जवाब देते हुए योगी ने कहा था कि सनातन धर्म मानवता का धर्म है। यदि सनातन धर्म पर आघात होगा तो विश्व की मानवता पर संकट आ जाएगा। इसके बाद मुस्लिम तुष्टिकरण करने वाले दलों की छटपटाहट जरूर सामने आई पर उन्हें कोई उत्तर नहीं सुझा। अभी तक योगी केवल सनातन धर्म पर ही बात कर रहे थे लेकिन अब उन्होंने सिंधी समाज के एक बड़े कार्यक्रम में कहा कि जब हम 500 वर्ष के बाद श्री रामजन्मभूमि को वापस ले सकते हैं तो फिर सिंध को क्यों नहीं? उनके इस बयान ने आम भारतीयों को ही नहीं अपितु पाकिस्तान व उसके समर्थक देशों को भी हैरान कर दिया है। आज न सिर्फ भारत में ही अपितु पाकिस्तानी मीडिया व भारत विरोधी एजेंडा चलाने वाले मीडिया में योगी के बयानों पर बहस हो रही है तथा चिंता व्यक्त की जा रही है। सिंध को वापस लेने वाली बात पाकिस्तान के सोशल मीडिया पर भी खूब चर्चा में है। मुख्यमंत्री ने कहा था कि सिर्फ एक व्यक्ति की जिद की वजह से देश का विभाजन हुआ। लाखों लोगों को अपनी जान गंवानी पड़ी। भारत का एक बड़ा भू-भाग पाकिस्तान के रूप में भी चला गया। सिंधी समाज ने उस दर्द को सबसे

अधिक झेला है। उन्हें अपनी मातृभूमि छोड़नी पड़ी है। उन्होंने कहा कि अयोध्या में प्रभु श्रीराम के भव्य मंदिर का निर्माण हो रहा है। जनवरी -2024 में रामलला अपने मंदिर में फिर से विराजेंगे। मुख्यमंत्री ने सिन्धी समाज की दुखती रग को समझा और कहा कि आज भी आतंकवाद के रूप में हमें विभाजन की त्रासदी के दंश को झेलना पड़ता है। सभ्य समाज आतंकवाद व अराजकता को बर्दाश्त नहीं कर सकता। धर्मग्रंथ भी हमें यही प्रेरणा देते हैं। पूज्य झूलेलाल जी हों या श्रीकृष्ण सभी ने मानव कल्याण की बात कही है। बंटवारे जैसी त्रासदी फिर कभी न आने पाए, इसके लिए हमें राष्ट्र प्रथम का संकल्प लेना चाहिए। मुख्यमंत्री योगी आदित्यनाथ चाहे जिस कार्यक्रम में हो वहां पर सनातन संस्कृति व सभ्यता का ही डंका बजाते हैं। कुछ दिन पूर्व रोहतक में बाबा मस्तनाथ मठ में आयोजित कार्यक्रम में सनातन के जयकारे के साथ सभा में योगी आदित्यनाथ ने कहा, केवल सनातन ही विश्व में शांति और सुरक्षा की गारंटी है। स्वाभाविक है विरोधी दल इन खरे बयानों से सकते में हैं। कुछ न सूझने पर वे योगी के भगवा धारण करने पर ही अनाप-शनाप बयानबाजी कर अपनी विकृत मानसिकता को उजागर कर रहे हैं। (लेखक, स्वतंत्र टिप्पणीकार हैं।)



# घर को एलर्जी से दूर रखने के लिए अपनाएं ये आसान तरीके



घर पर हे फीवर या एलर्जी अस्थमा के लक्षणों का अनुभव करना आम हो रहा है। एलर्जी हमेशा किसी एक मौसम में नहीं होती है। ये साल के किसी भी समय आप पर हमला कर सकती है। हालांकि जब बाहर की दुनिया की बात आती है तो आप बदलाव नहीं कर सकते हैं, लेकिन कुछ ऐसे कदम हैं जिन्हें आप अपने घर में एलर्जी को कम करने के लिए अपना सकते हैं। कोशिश करें कि आपका घर किसी भी ऐसे तत्व से मुक्त है जो आपको एलर्जी की समस्या से परेशान कर सकता है।

## पालतू जानवरों को बेडरूम से दूर रखें

याद रखें कि बेडरूम आपके परिवार के हर

सदस्य के लिए आराम की जगह है। अगर परिवार में किसी को पालतू जानवरों से एलर्जी है, तो अपने पालतू जानवरों को बेडरूम से दूर रखें। अपने पालतू जानवरों को एक अलग कमरे में सुलाएं। उन्हें हफ्ते में एक बार नहलाएं ताकि उनके फर से एलर्जी दूर हो सके।

## फर्नीचर का चुनाव सोच-समझकर करें

क्या आप हर बार सोफे पर लेटने पर

कुछ ऐसे कदम हैं जिन्हें आप अपने घर में एलर्जी को कम करने के लिए अपना सकते हैं। कोशिश करें कि आपका घर किसी भी ऐसे तत्व से मुक्त है जो आपको एलर्जी की समस्या से परेशान कर सकता है।

असुविधा महसूस करते हैं? फर्नीचर में अपहोल्स्ट्री या गंदगी इसका कारण हो सकती है। आप अपहोल्स्ट्री के बिना सोफा और कुर्सियों को चमड़े, लकड़ी, धातु या प्लास्टिक से बने फर्नीचर से बदल सकते हैं। ये साफ करने में आसान होते हैं और एलर्जी को भी दूर रखते हैं।

## फ्रिज को साफ रखें

रेफ्रिजरेटर को साफ रखना आपकी रसोई को एलर्जी मुक्त और स्वच्छ रखने की दिशा में एक जरूरी कदम है। फ्रिज में ज्यादा नमी को पोंछें।

# दाग-धब्बे हटाकर फ्लॉलेस स्किन पाने के लिए इस्तेमाल करें ये पानी

गर्मियों के मौसम में स्किन पर कई तरह की एलर्जी और एक्ने हो जाते हैं। इनसे आपको छुटकारा तो मिल जाता है लेकिन इनके खत्म होने के बाद आपकी स्किन पर निशान रह जाते हैं। जिसकी वजह से आपकी चेहरे की खूबसूरती बिगड़ जाती है। स्किन पर दाग-धब्बों को खत्म करने के लिए आप घर के बने एलोवेरा और चावल के पानी का इस्तेमाल कर सकते हैं। यहां जानें कैसे बानएं और कैसे करें इसका इस्तेमाल।

## कैसे बनाएं चावल का पानी

चावल का पानी बनाने का सबसे तेज तरीका इसे भिगोना है। इसके लिए आधा कप कच्चा चावल लें और फिर अच्छी तरह धो लें। फिर चावल को 2-3 कप पानी के साथ कटोरे में रखिये। फिर 30 मिनट के लिए भीगने के लिए छोड़ दें। बाद में चावल

के पानी को साफ बर्तन में छान लें। चावल का पानी तैयार है।

## कैसे बनाएं एलोवेरा और चावल का पानी

इसे बनाने के लिए आपको सिर्फ एलोवेरा जेल और चावल के पानी की जरूरत होती है। इसके लिए आपको दोनों चीजों को बस मिक्स करना है और फिर उसे एक तरफ रख दें।

## कैसे करें इसका इस्तेमाल


खूबसूरत फ्लॉलेस स्किन के लिए इस पानी को रोजाना रात में सोने से पहले इस्तेमाल करें। इसके लिए सबसे पहले चेहरे को अच्छे से साफ करें। फिर इस पानी को चेहरे पर लगाएं और हल्के हाथ से मसाज करें और लगा कर छोड़ दें। फिर अगली सुबह चेहरे को अच्छे से धो लें। अच्छे रिजल्ट के

एलोवेरा में एंटी-वायरल और एंटी-बैक्टीरियल गुण होते हैं। एलोवेरा स्किन के लिए खूब फायदेमंद होता है, वहीं ग्लोइंग और बेदाग स्किन पाने के लिए आप इसको यूज कर सकते हैं।

लिए इसको रोजाना के स्किन केयर में शामिल करें।

चावल का पानी आपके चेहरे के लिए अच्छा होता है। चावल का पानी आपकी स्किन को चमक देने के लिए जाना जाता है। इसमें विटामिन ई, एंटीऑक्सिडेंट और फेरुलिक एसिड होता है जो आपके रंग को टोन, कसने और चमकदार बनाने में मदद करता है।

वहीं एलोवेरा में एंटी-वायरल और एंटी-बैक्टीरियल गुण होते हैं। एलोवेरा स्किन के लिए खूब फायदेमंद होता है, वहीं ग्लोइंग और बेदाग स्किन पाने के लिए आप इसको यूज कर सकते हैं।



# पसीने की बदबू दूर करने के कारगर DIYs, स्किन प्रॉब्लम्स भी हो जाएंगी दूर

शरीर से दुर्गंध आना कई लोगों की एक आम समस्या है और गर्मी के मौसम में ज्यादा गर्मी और पसीने के कारण यह समस्या और भी बढ़ जाती है। सबसे बड़ी बात यह है कि कुछ लोग ऐसे होते हैं, जिनके पसीने में दूर ही काफी बदबू आती है।

गौर करें, तो पसीना आना एक प्राकृतिक प्रक्रिया है और पसीना गंधहीन होता है, लेकिन कई लोग यह सोचते हैं कि पसीना अगर गंधहीन यानी इसमें कोई भी महक नहीं होती, तो फिर कई लोगों के पसीने से बदबू क्यों आती है। यह शरीर पर बैक्टीरिया का विकास है, जो गंध का कारण बनता है।

बाजार में कई बॉडी टैल्क और डिओडोरेंट्स उपलब्ध हैं, लेकिन वे लंबे समय तक बदबू का मुकाबला नहीं कर सकते हैं।

## ठीक से नहाएं

नहाना सबसे अहम है। जिन लोगों को ज्यादा पसीना आता है, उन्हें रोजाना और दो बार नहाना चाहिए। एक अच्छे एंटी-बैक्टीरियल साबुन का इस्तेमाल करें। आप ककड़ी, एलोवेरा, टी ट्री ऑयल, नीम या मेन्थॉल से दिन में दो बार बॉडी वाश भी ले सकते हैं। इससे शरीर से बैक्टीरिया दूर रहते हैं।

## नीम की पत्तियां

नीम के कई औषधीय गुण हैं। मुट्ठी भर नीम की पत्तियों में पानी मिलाकर पेस्ट बना लें। 15 मिनट के लिए लगाएं और धो लें। नीम के पत्तों को पानी की बाल्टी में डालें और उस पानी से नहाएं।

## नारियल का तेल

नारियल के तेल के कई फायदे होते हैं। नहाने के बाद अंडरआर्म्स पर नारियल का

तेल लगाएं। नारियल तेल के रोजाना इस्तेमाल से भी अंडरआर्म्स का कालापन हल्का हो जाएगा। नारियल के तेल में पौष्टिक गुण होते हैं। यह स्किन को नमीयुक्त और पोषण भी देगा।

## पानी पिएं

पर्याप्त पानी पीने से आप अंदर से हाइड्रेट रहेंगे। यह शरीर से टॉक्सिक को बाहर निकालता है, जिससे शरीर में बदबू पैदा करने वाले बैक्टीरिया को हटा दिया जाता है। साथ ही, पानी एक न्यूट्राइजर है, तो यह आंतों में बैक्टीरिया की रोकथाम भी करेगा।

## मीठा सोडा

बेकिंग सोडा के पेस्ट को बराबर भागों में कॉर्न स्टार्च के साथ लगाने से नेचुरल डिओडोरेंट का काम होगा।



कहानी: जिंदगी में खुशी....

वैदेही कोठारी स्वतंत्र पत्रकार एवं लेखिका



राघव स्कूल से घर आया, बड़ा उदास था। मां ने पूछा - "क्या हुआ राघव ? आज स्कूल में कुछ हुआ क्या ? राघव ने कोई जवाब नहीं दिया ! चुप-चाप अपने कमरे में चला गया । स्कूल यूनिफॉर्म चेंज की। चेंज करके बैठ मोबाइल चलाने लगा। थोड़ी देर बाद मां ने आवाज लगाई, "राघव खाना खाने आ जा..। वह खाना खाने डाइनिंग टेबल के पास पड़ी चेयर पर बैठ गया।

आज वह रोज की तरह बातें नहीं कर रहा था। मां उसकी ओर देख कर बोली क्या हुआ ? आज इतना उदास क्यों हैं ? राघव ने अपनी खामोशी तोड़ कर कहा कुछ नहीं मां ऐसे ही..., बोल कर, खाना खाने लगा। मां ने भी ज्यादा पूछताछ नहीं की .., वह खाना खा कर टीवी देखने लगा। कुछ देर टीवी देखी फिर पढ़ने बैठ गया.., ।

राघव दिखने मे काफी स्मार्ट था। 5,7 हाईट, रंग गोरा, नाक लम्बी, बालों की स्टाईल भी हिरो जैसी करा रखी थी। साथ ही पढ़ने में भी अव्वल था। राघव पढाई के साथ साथ गेम, डांस में भी किसी से कम नहीं था।

कक्षा बारहवी में होने से वह पढाई को लेकर ज्यादा गंभीर था। शाम छः बजे राघव जब कोचिंग से घर आया तो मां ने कहा आज घर के सभी सदस्यों को राजेश अंकल के यहां पार्टी में चलना हैं।

प हले तो राघव ने मना किया, नही माँ... ! मैं नहीं जाउंगा। मां ने ज्यादा फोर्स किया तो राघव भी पार्टी में चल दिया। हालांकि राघव का मन नहीं लग रहा था। वह खाने की थाली लेकर खड़ा हुआ ही था कि उसको तीन चार जान-

स्कूल में देखो तो दोस्त कहते हैं ये बनना जा तू..! यह करले तू..,! इसमें तुझे अच्छा पैकेज मिलेगा...!, इसी तरह सभी मिलने वाले रिश्तेदार भी अच्छी नोकरी पैकेज की बात करते हैं...तुम लोग भी यही सब कहते हो...। आखिर - मैं क्या करना चाहता हूं..,'यह कोई समझने को राजी नहीं, आज जो देखो सिर्फ अच्छे पैकेज या नोकरी ही की क्यों बात करते हैं? सिर्फ पैसा कमाना ही जीवन में सफलता है क्या? खुद की खुशी कुछ मायने नहीं! मुझे पैसे का गुलाम नहीं बनना! मैं वह काम करूंगा जिससे मुझे जिंदगी भर खुशी मिलें..!

पहचान वाले लोगों ने घेर लिया। एक अंकल ने कहा और बेटा आजकल तो दिखाई नहीं देते हो ..,क्या कर रहे हो ?  
-जी अंकल बारहवी कक्षा में हूँ।  
-अच्छा क्या विषय लिया है,  
-जी अंकल बॉयलाजी,  
अच्छा है! अंकल जी हंस्ते हुए बोले,डॉक्टर बनना हैं..,  
जी नहीं अंकल अभी कुछ सोचा नहीं ... !  
अंकल की बात खत्म हुई ही थी, कि दूसरे अंकल बोले तो फिर क्या करोगे.. कुछ सोचा तो होगा.. !  
- जी अंकल अभी सिर्फ पढाई पर ध्यान है ! अच्छा.. !  
तीसरे अंकल बोले अरे बेटा तुम तो "लॉ" कर लो बढिया हैं,  
राघव को अंदर ही अंदर बहुत गुस्सा आ रहा था, किंतु फिर भी वह शालीनता के साथ मुस्कुरा कर जवाब दे रहा था। कुछ ही देर में राघव की मां भी राघव के पास आ गई।  
कहने लगी -भई क्या चर्चा चल रही है ! अरे भाभी जी कुछ नहीं राघव से बात कर रहे थे कि क्या करने वाला हैं आगे.. !, माँ भी मुस्कुराने लगी !.., थोड़ी देर बाद कुछ और


मिलने वाले आए,उन लोगो ने भी राघव से यही सवाल किये। राघव बैचारा क्या करता, सबको मुस्कुराते हुए जवाब देता रहा।  
घर आते ही राघव गुस्सा करने लगा। गुस्से में राघव बोला - मैंने मना किया था ! मैं नहीं जाउंगा फिर भी आप ले गए.. !  
- तो क्या हुआ राघव .. ?  
- मुझे पसंद नहीं कि लोग मुझे तरह तरह की सलाह दे !  
स्कूल में देखो तो दोस्त कहते हैं ये बनना जा तू.. ! यह करले तू.., ! इसमें तुझे अच्छा पैकेज मिलेगा... !, इसी तरह सभी मिलने वाले रिश्तेदार भी अच्छी नोकरी पैकेज की बात करते हैं....तुम लोग भी यही सब कहते हो...।  
आखिर - मैं क्या करना चाहता हूं..,'यह कोई समझने को राजी नहीं, आज जो देखो सिर्फ अच्छे पैकेज या नोकरी ही की क्यों बात करते हैं ? सिर्फ पैसा कमाना ही जीवन में सफलता है क्या ? खुद की खुशी कुछ मायने नहीं ! मुझे पैसे का गुलाम नहीं बनना !  
मैं वह काम करूंगा जिससे मुझे जिंदगी भर खुशी मिलें.. !  
48 राजस्व कॉलोनी रतलाम ( मध्य प्रदेश)



माँ  
भगवती सक्सेना  
गौड़, बैंगलोर  
जोर जोर से कोई दरवाजा खटखटा रहा था, नीता दौड़ कर गयी और खोला, देखा टि्वंकल खड़ी थी। वह बोली, आंटी बिजली नहीं है इसलिए जोर से धक्का देना पड़ा, सॉरी, कोई बात नहीं कहकर उसने गले लगा लिया, तुम बहुत प्यारी हो। ये सुनते ही टि्वंकल की आंखों में आंसू आ गए। नीता अपने पड़ोस की भाभी रेणुका को बहुत पसंद करती थी, जो कैसर से कई वर्ष जूझने के बाद पिछले वर्ष, टि्वंकल को छोड़ कर भगवान के पास जा चुकी थी। आज टि्वंकल जोर जोर से रो रही थी, बहुत पूछने पर बताया, कुछ आंटी और अंकल आये थे, पापा का टीका किया, मिठाई दी और चले गए, घर में सब बहुत खुश हैं। मैंने पापा से पूछा, आज क्या है? उन्होंने बताया, तुम्हारी दूसरी मम्मी आने वाली है। आंटी, रोक लीजिये, मुझे दूसरी मम्मी नहीं चाहिए, उसी को सौतेली माँ कहते हैं ना। मैंने टीवी में फिल्में देखी है, सौतेली माँ अच्छी नहीं होती, स्कूल में भी कहानियां सुनी है। घर में दादी, चाची सब है, फिर इनकी क्या जरूरत है। मैंने मम्मी की प्यारी यादों के साथ जीना सीख लिया है। नीता समझ नहीं पा रही थी, बच्ची को कैसे समझाए, उसे रेणुका उस घर का सब हाल बताती थी, बीमारी ने तो बाद में खत्म किया, सास और पति के व्यवहार ने पहले ही मार दिया था, इसलिए टि्वंकल के लिए वो बहुत चिंतित रहती थी। अभी साल भी पूरा नहीं हुआ था और लोग शादी करने के चक्कर में थे। आज उसके दिमाग में अचानक एक विचार आया उसने टि्वंकल से कहा, तुम मुझे कितना प्यार करती हो जवाब मिला ढेर सारा और वो गले लग गयी। अब बच्ची को लेकर वो उसके घर गयी और उसकी दादी से कहा, अगर बुरा न माने तो एक बात आपसे कहना चाहती हूँ, आ प की टि्वंकल इतनी प्यारी है, और आप जानती हैं मेरा अपना कोई नहीं है, मैके में लोग हैं पर उनके लिए मैं सिर्फ एक मेहमान ही हूँ, इस प्यारी सी बच्ची को मुझे दे दीजिए, मैं ट्रांसफर कराकर कहीं और चली जाऊंगी कानूनी रूप से इसे अपनी बेटी बनाउंगी। दादी सोच में पड़ गयी फिर घर में मशवरा लेकर बाद में बताते हैं, ये कहा। शाम को ही टि्वंकल खुशी खुशी आयी और बोली आज मैं बहुत खुश हूँ, घर में सबने कहा, कि आपके साथ कहीं घूमने जाना है। आपमे मुझे मेरी अपनी मम्मी का रूप दिखता है, आप बहुत अच्छी हैं।

आज टि्वंकल जोर जोर से रो रही थी, बहुत पूछने पर बताया, कुछ आंटी और अंकल आये थे, पापा का टीका किया, मिठाई दी और चले गए, घर में सब बहुत खुश हैं। मैंने पापा से पूछा, आज क्या है? उन्होंने बताया, तुम्हारी दूसरी मम्मी आने वाली है। आंटी, रोक लीजिये, मुझे दूसरी मम्मी नहीं चाहिए, उसी को सौतेली माँ कहते हैं ना। मैंने टीवी में फिल्में देखी है, सौतेली माँ अच्छी नहीं होती, स्कूल में भी कहानियां सुनी है। घर में दादी, चाची सब है, फिर इनकी क्या जरूरत है। मैंने मम्मी की प्यारी यादों के साथ जीना सीख लिया है।

संगठन से बनता सुदृढ़ परिवार



हिमाद्री वर्मा ‘समर्थ’

मकान को घर बनाए वो कहलाता है परिवार हर हाल में साथ निभाए सच्चा साथी परिवार हरदिन को त्योहार बनाए वो सम्पन्न परिवार दुख में जो आस बंधाए वो है खुशहाल परिवार ।।

बड़ों को जहां मान मिले वो है आदर्श परिवार बचपन को खूब प्यार मिले वो प्यारा परिवार भावनाओं को पनाह दे वो है सहयोगी परिवार सपनों को उड़ान मिले वो है उत्साहित परिवार ।।


देशोन्नति में सहयोग करे वो जागरूक परिवार विचार परस्पर साझा करे वो है पारदर्शी परिवार नवाचारों का स्वागत करे वो है विकसित परिवार जो है उसी में खुशी मनाए वो है संतुष्ट परिवार ।।

ज्ञान का अखंड दीप जलाए वो शिक्षित परिवार अतिथि का सत्कार मनाएं वो शिष्टाचारी परिवार परहित के जो काज करे वो है परोपकारी परिवार ईश्वर में जो ध्यान लगाए वो है धार्मिक परिवार ।।


नारी का आभार जताए वो है सुसंस्कृत परिवार हुनर की जहां कद्र हो वो है प्रतिभाशाली परिवार वैसे तो कहे जाते हैं एकल और संयुक्त परिवार संगठन का महत्व जो समझे वो सुदृढ़ परिवार ।।

जयपुर, राजस्थान

सुनों स्त्री..



नमिता गुप्ता  
‘मनसी’ मेरठ,  
उत्तर प्रदेश



चित्र साभार गूगल

सुनों स्त्री..सुनों, कब खेलोगी तुम सांकल अपने भीतर की, माना.. बहुत सलीके से सजाया तुमने घर-आंगन, मुस्कराहटों को जगह दी सारी उदास आंखों में ।।


पर, क्यों भूली रही अपने ही केशों को सुलझाना , क्यों नहीं टांक लिए कुछ सितारे अपने आंचल में, क्यों नहीं झांककर देखा चांद मन की खिड़कियों से, क्यों नहीं की उससे देर तक ढेरों लंबी बातें !!

सुनों स्त्री.. तुम जननी हो,

जन्मीं हैं तुमने ही संभावनाएं .. संभाला है तुमने ही धरोहरों को.. तुमने बढ़ने दिया मान्यताओं को अनवरत ही, ..तो जन्मो न अपनी एक भाषा !

निर्विरोधसंशोधनकरोमान्यताओंमें, सुनों.. गढ़ों ऐसी लिपि जो अनुवादित कर सके तुम्हारे आंसुओं को सही से !!

धरा



ममता सिंह राठौर

कानपुर

पहचानकी बयानीलिख रही हूँ अपने किरदार की कहानी लिख रही हूँ ।।

हंसते चमकते निखरते ढलते रंग लिख रही हूँ बरसों बरस की ऊभन लिख रही हूँ ।।


सहजता, सरलता, और कुशलता लिख रही हूँ प्रेम, धैर्य और सौंदर्य की विषमता लिख रही हूँ ।।

लिखना यही कि स्वयं को लिख रही हूँ वेद से संवेद के अभेद लिख रही हूँ ।।

कथा व्यथा का परिपेक्ष लिख रही हूँ सच लिखूँ तो क्या लिखूँ अनवरत खेद लिखूँ ।।

पिता लिखूँ तो माँ लिखूँ, पति के संग स्वयं लिखूँ स्वयं को जब धरा लिखूँ तो भाग्य को प्रभा लिखूँ ।।

माँ!



कृष्णा तिवारी, नोएडा

खामोशी की चादर जैसे हरदम ओढ़े रहती माँ !! पिता गए हैं जब से कुछ सहमी सहमी रहती माँ !!

दिल में जैसे सागर है, फिर भी रहती खाली माँ !! इक झोंके से छलक पड़े से नीर भरी हो गागर माँ !!

वो तो पूरी रामायण थी अब क्यूँ छंदो में सिमटी माँ !! पिता के मंदिर की मूरत आज विसर्जन होती माँ !!

शूल हृदय में चुभे है लेकिन किनसे पीर कहेगी माँ ।। सब माली अपनी बगियाँ के कैसे फूल चुनेंगी माँ !!

पिता गए हैं जब से जैसे हो गई कड़वी गोली माँ !! भरी पूरी इस दुनियाँ में रह गई बहुत अकेली माँ !!

दिल में जैसे सागर है फिर भी रहती खाली माँ !! इक झोंके से छलक पड़े नीर भरी हो गागर माँ ।।



# BNM Fantasy



## पति राज कुंद्रा के साथ ट्रोल हुई शिल्पा

अभिनेत्री शिल्पा शेट्टी ने 90 के दशक में कई लोकप्रिय फिल्मों में काम किया है। वह सोशल मीडिया पर काफी एक्टिव रहती हैं। उनके पति राज कुंद्रा इस वक्त चर्चा में हैं। अब राज कुंद्रा पर 'यूटी69' फिल्म 03 नवंबर को स्क्रीन पर आएगी। इस फिल्म में राज कुंद्रा मुख्य भूमिका निभाएंगे। अब हाल ही में कुंद्रा कपल का एक नया वीडियो सोशल मीडिया पर वायरल हो रहा है। इस वीडियो में पति राज कुंद्रा के साथ-साथ शिल्पा शेट्टी भी चेहरे पर मास्क लगाए नजर आ रही हैं। शिल्पा ने पति की तरह ब्लैक मास्क पहना था। शिल्पा और राज कुंद्रा का ये वीडियो सोशल मीडिया पर वायरल हो गया है।

# न

वरात्रि पर दीपिका ने  
इंस्टाग्राम अकाउंट पर  
शेयर किया 'सिंघम अगेन'  
से अपना लुक

रोहित शेट्टी के निर्देशन में बनी फिल्म 'सिंघम' बॉक्स ऑफिस पर जबरदस्त हिट रही थी। इसके बाद इस फिल्म के दूसरे पार्ट 'सिंघम-2' को भी दर्शकों का जबरदस्त रिस्पॉन्स मिला। अब इस फिल्म का तीसरा पार्ट 'सिंघम अगेन' दर्शकों के सामने आएगा। इसी बीच इस फिल्म में दीपिका पादुकोण का लुक दर्शकों के सामने आ गया है। फिल्म 'सिंघम अगेन' में दीपिका लेडी सिंघम शक्ति शेट्टी का किरदार निभाएंगी। नवरात्रि के अवसर पर दीपिका ने अपने इंस्टाग्राम अकाउंट पर 'सिंघम अगेन' से अपने लुक की तस्वीर शेयर की है। फोटो में दीपिका पुलिस की वर्दी में नजर आ रही हैं। दीपिका के हाथ में बंदूक नजर आ रही है। वह अपने दूसरे हाथ में गुंडे का सिर पकड़े नजर आ रही हैं। दीपिका गुंडों

से घिरी नजर आ रही है। इस फोटो को शेयर करते हुए दीपिका ने लिखा, 'शक्ति शेट्टी से मिलिए'। कुछ दिनों पहले 'सिंघम अगेन' की शूटिंग शुरू होने पर इस मौके की तस्वीरें सोशल मीडिया पर वायरल हो गईं। रोहित के साथ अजय देवगन और रणवीर सिंह भी सिंघा के लुक में मौजूद थे। फिल्म में अजय और रणवीर के साथ अक्षय कुमार भी अहम भूमिका निभाएंगे। 'सिंघम अगेन' 15 अगस्त 2024 को सिनेमाघरों में रिलीज होगी। इसी दिन अल्लू अर्जुन की 'पुष्पा-2' भी रिलीज होगी। इसलिए बॉक्स ऑफिस पर नॉर्थ और साउथ के बीच जबरदस्त टक्कर देखने को मिलने की संभावना है। दीपिका के काम की बात करें, तो कुछ दिनों पहले उनकी फिल्म 'जवान' रिलीज हुई थी।



## एक्शन थ्रिलर में लीड रोल में नज़र आएगी पूजा हेगड़े

रोशन एंड्रयूज करेंगे डायरेक्ट



पूजा हेगड़े, जिन्हें आखिरी बार बॉलीवुड में सलमान खान के साथ किसी का भाई किसी की जान में देखा गया था, एक और दिलचस्प मनोरंजन के लिए तैयार हैं। अभिनेत्री, जो अपने साउथ और बॉलीवुड प्रोजेक्ट्स के बीच जूझ रही हैं, उम्मीद है कि उन्होंने शाहिद कपूर के साथ एक थ्रिलर फिल्म साइन की है। यह घोषणा अभिनेत्री के जन्मदिन के अवसर पर

प्रोडक्शन हाउस जी स्टूडियोज़ और रॉय कपूर फिल्म्स द्वारा की गई थी। रोशन एंड्रयूज के निर्देशन में बनने वाली इस एक्शन थ्रिलर को जी स्टूडियोज़ और रॉय कपूर फिल्म्स द्वारा निर्मित किया जाने वाला है। जी स्टूडियो के सीईओ शारिक पटेल और निर्माता सिद्धार्थ रॉय कपूर ने कहा, "पूजा हेगड़े को बोर्ड पर लाना हमारे लिए एक आसान निर्णय था क्योंकि वह बेहद वर्सटाइल और होनहार हैं। जिन भी अभिनेताओं के साथ उनकी जोड़ी बनी है, उनके साथ उनकी ऑन-स्क्रीन केमिस्ट्री व्यापक रूप से पहचानी जाती है, और हमें यकीन है कि दर्शकों को इस फिल्म में उनका दूसरा पक्ष देखने को मिलेगा। हम पूजा को बोर्ड पर पाकर बहुत खुश हैं।" अभिनेत्री पूजा हेगड़े ने

कलाकारों में शामिल होने के बारे में अपना उत्साह साझा किया और कहा, "यह एक रोमांचक लेकिन अलग कहानी वाली एक बहुत ही खास फिल्म है। रोशन एंड्रयूज बड़े पर्दे पर जादू बुनने के लिए जाने जाते हैं, और मैं इस यात्रा को शुरू करने के लिए इंतजार नहीं कर सकती।" ताकि दर्शक मुझे ऐसी अनोखे और अलग भूमिका में देख सकें। मैं शाहिद कपूर के साथ काम करने के लिए भी उत्सुक हूँ; वह एक शानदार कलाकार हैं और मुझे उम्मीद है कि हमारा सहयोग यादगार रहेगा।" पूजा हेगड़े को हाउसफुल 3, अला वैकुंठपुरमुलू और बीस्ट जैसी ब्लॉकबस्टर फिल्मों में उनके अभिनय के लिए जानी जाती है। यह फिल्म 2024 में रिलीज होने वाली है।

